

(CD-75) ૩ – કંઠે ભરીયાં પુસ્તક ભણતર

કંઠે ભરીયાં પુસ્તક ભણતર, પણ પાયામાં કાચા ચણતર,
નીઃશ્ચેતન-ચેતન, ‘ગૂંચ’ વણતર બંધન આડી ગલીમાં અફર -કંઠે ભરીયાં..

નીઃશ્ચેતન-મન વંકી બુઝી દેખાડે વીપરીતતા ઊંધું
અણસમજણથી આડા-ફાંટે સ્વચ્છંદે રઝળેલાં બુધ્ધુ

અવળી-અઝીને અડવાથી હાથ અડચો ત્યાં દાઝ બળે
મત-પક્ષોની ભાંજ-ઘડોથી બુઝી છતાં ચે બુધ્ધુ બને -કંઠે ભરીયાં..

શીયાળ ખેંચે સીમ ભણી ને કુતરું ખેંચે ગામ ભણી
હ્યાં મુક્તિની કોઈને પડી નથી, ‘પક્ષે’ ભટકલ દુરમતી

પંથો નાં પાયા મજબૂતીમાં શીષ્ય-ગુરૂનાં વર્તે ધ્યાન
મનરંજનમય સમજૂતીમાં, ઊપલકીયાં સહુ શુષ્કજ-ગ્યાન -કંઠે ભરીયાં..

બુઝી-પ્રકાશે તન્મય-મૂર્છા દેહાધ્યાસે રાચી ફૂટે
હીરા-પેલે પ્રકાશ અડતાં મોહક-રંગીલ હેર ફૂટે

શબ્દારથ વાંચી ગોખ્યાથી સમજાતાં નથી શુદ્ધ ધ્વન્યાર્થ
પરગટ-દીવડાને અડવાથી વાટે-પ્રગટે સંજીવ સ્વારથ. -કંઠે ભરીયાં..

